

Qrati speċjalizzati - L-Ingilterra u Wales



Jekk jogħġbok innota li l-verżjoni bil-lingwa oriġinali ta' din il-paġna [en](#) ġiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

Din il-paġna tagħtik informazzjoni dwar uħud mill-qrati speċjalizzati fl-Ingilterra u f'Wales, inklużi t-tribunali.

Qrati amministrattivi

Bidliet reċenti fir-Renju Unit raw it-tnedija ta' sistema unifikata ġdida ta' tribunali. Dettalji dwar it-tribunali jinsabu fis-sit elettroniku tas-[Servizz tal-Qrati u t-Tribunali tal-Maestà Tagħna](#). Tribunal tal-ewwel istanza

It-**tribunal tal-ewwel istanza** huwa tribunal generiku. Il-funzjoni prinċipali tiegħu hija li jisma' appelli minn deċiżjonijiet tal-gvern f' oqsma fejn it-tribunal ngħata ġurisdizzjoni. Għal xi finijiet, huwa għandu ġurisdizzjoni fir-Renju Unit kollu. It-tribunal tal-ewwel istanza huwa maqsum f'sitt awli:

- L-Awla tal-Intitolament Soċjali
- L-Awla tas-Saħħa, l-Edukazzjoni u l-Kura Soċjali
- L-Awla tal-Pensjonijiet tal-Gwerra u l-Kumpens għall-Forzi Armati
- L-Awla tat-Taxxi.
- L-Awla Regolatorja Ġenerali
- L-Awla tal-Immigrazzjoni u l-Ażil

Eventwalment se tinholoq is-seba' Awla, l-Awla tad-Djar u l-Proprjetà tal-Artijiet.

Tribunal superjuri

It-**tribunal superjuri** nholoq biex jitratta appelli minn deċiżjonijiet tat-tribunal tal-ewwel istanza. Huwa għandu ġurisdizzjoni fir-Renju Unit kollu u huwa maqsum f'awli. Huwa għandu wkoll setgħat biex jisma' proċedimenti ta' sħarriġ ġudizzjarju rinviati quddiemu mill-Qorti Superjuri. Bħalissa hemm erba' awli, li huma:

- L-Awla tal-Appelli Amministrattivi
- L-Awla tal-Artijiet
- L-Awla tat-Taxxi u l-Kancellarja
- L-Awla tal-Immigrazzjoni u l-Ażil

It-Tribunal Industrijali u t-Tribunal tal-Appelli Industrijali tar-Renju Unit

It-Tribunal Industrijali u t-Tribunal tal-Appelli Industrijali huma separati mit-Tribunal tal-Ewwel Istanza u t-Tribunal Superjuri, għalkemm ikun hemm rabtiet mill-qrib bejniethom.

Kollox ma' kollox, il-proċedura fit-tribunali għandha t-tendenza li tkun inqas formali milli fil-qrati l-oħra. Il-membri tat-tribunali jistgħu jinkludu speċjalisti jew esperti mhux mill-qasam legali, bħal tobbja u persuni mhux professjonisti, għalkemm il-president kważi dejjem ikollu kwalifiki fil-qasam legali.

Fl-Ingilterra u Wales, ħidmet il-Qorti Amministrattiva tinkludi l-ġurisdizzjoni tad-dritt amministrattiv fuq l-Ingilterra u Wales, kif ukoll ġurisdizzjoni superviżorja fuq il-qrati u t-tribunali inferjuri.

Qrati speċjalizzati

Hemm għadd ta' qrati speċjalisti fl-Ingilterra u Wales:

- Fil-**Qrati tal-Coroner**, coroner (xi drabi flimkien ma' ġurija) jinvestiga l-kawżi ta' mwiet vjolenti, mhux naturali u suspettużi, jew imwiet f'daqqa meta r-raġuni tal-mewt ma tkunx magħrufa
- Il-**Qorti tal-Protezzjoni** tiegħu deċiżjonijiet dwar il-proprietà u l-affarijiet, il-kura tas-saħħa u l-benessri personali tal-adulti (u fi ftit każijiet, tat-tfal), li jkunu neqsin mill-kapaċità. Il-qorti għandha wkoll is-setgħa li tagħmel dikjarazzjonijiet dwar jekk xi ħadd ikollux il-kapaċità li jieħu deċiżjoni partikolari. Hija qorti superjuri li s-sentenzi tagħha jistgħu jiġu citati u jkunu rreġistrati ufficjalment u tista' tistabbilixxi precedenti
- Fil-**Qrati Marzjali**, jitressqu kawżi suġġetti għad-dritt militari kontra membri tal-forzi armati
- Il-**Qrati Ekkleżjastiċi** jiddeċiedu kwistjonijiet marbuta mal-Knisja Anglikana u mad-dritt ekkleżjastiku.

Holoq Relatati

[Is-Servizz tal-Qrati u t-Tribunali tal-Maestà Tagħha](#)

Il-verzjoni bil-lingwa nazzjonali hija **gestita mill-Istat Membru rispettiv**. It-traduzzjonijiet saru mis-servizz tal-Kummissjoni Ewropea. Jista' jkun hemm xi tbdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-aħħar aġġornament: 30/11/2016